

आपना नालन्दा

www.apnandalanda.com

भागन बीघा डेंटल कॉलेज में धूमधाम से मनाया गया तीसरा स्थापना दिवस



समारोह में उपस्थित वरिष्ठ शिक्षकों द्वारा नए छात्रों को शपथ भी दिलाई गई। कार्यक्रम में डॉ. सुमंत कोले, डॉ. रवि, डॉ. विमलेश, डॉ. प्रियंका, प्रधान लिपिक राज कुमार सहित कई शिक्षक और कर्मचारी मौजूद थे। स्थापना दिवस समारोह हर्षोल्लास के साथ संपन्न हुआ।

राजगीर महोत्सव 2025 की तैयारियों को लेकर उप विकास आयुक्त ने की समीक्षा



महोत्सव, सद्भावना मार्च, तांगा एवं पालकी सज्जा, साफ-सफाई, पेयजल, शौचालय, जनसुविधा, खेल महोत्सव, नुक्कड़ नाटक, आमंत्रण पत्र वितरण, सर्वधर्म मंगलाचरण, वाहन पार्किंग, यातायात प्रबंधन, चिकित्सा व्यवस्था, सड़क मरम्मत, विद्युत आपूर्ति, निजी घरों व होटलों की सजावट प्रतियोगिता आदि बिंदुओं पर विस्तार से चर्चा की गई। उप विकास आयुक्त ने सभी संबंधित अधिकारियों को निर्देश दिया कि वे अपने दायित्वों का समय पर एवं गुणवत्तापूर्ण निर्वहन सुनिश्चित करें। उन्होंने कहा कि महोत्सव के दौरान राजगीर नगर क्षेत्र के सभी होटलों और निजी भवनों को आकर्षक लाइटिंग से सजाया जाए, ताकि आगंतुकों पर सकारात्मक प्रभाव पड़े। साथ ही विभागों को गुणवत्तापूर्ण स्टॉल एवं प्रदर्शनी लगाने का निर्देश दिया गया। बैठक में अपर समाहर्ता आपदा प्रबंधन, जिला परिवहन पदाधिकारी, डीईओ, डीपीओ आईसीडीएस, जिला जनसंपर्क पदाधिकारी सहित विभिन्न विभागों के अधिकारी



SAI BODHIT PVT. LTD.

बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF

चोरा बगीचा से केवल 2 मिनट की दूरी पर




"BOOKINGS ARE NOW OPEN!"

BOOK 3BHK PREMIUM FLAT

Project Registration Number
BRERAP192001011025250432E00

₹ 4251/*SQ.FT.

**60%
Free Area**



COMFORT, LUXURY
WELLNESS

Amenities

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact Us -

1800 5728 177 (TOLL FREE NUMBER)
9031605004, 7280027960
60018 06049, 96615 74892

Contact us today to book your site visit!

डीएवी पावर ग्रिड स्कूल में स्काउट एडवेंचर कैंप आयोजित, छात्रों ने सीखे महत्वपूर्ण जीवन कौशल



संजय कुमार

बिहारशरीफ (अपना नालंदा)। स्थानीय डीएवी पब्लिक स्कूल, पावर ग्रिड परिसर में दो दिवसीय 'सुमित स्काउट्स एडवेंचर कैंप' का सफल आयोजन किया गया। इस बहुप्रतीक्षित प्रशिक्षण शिविर का उद्देश्य छात्रों में अनुशासन, नेतृत्व क्षमता, टीम भावना, आत्मनिर्भरता तथा जीवनोपयोगी कौशलों का समग्र विकास करना था। कार्यक्रम का उद्घाटन मुख्य अतिथि मो. माज़ आलम, उप महाप्रबंधक (पावर ग्रिड, बिहारशरीफ) एवं विद्यालय के प्राचार्य मनोज कुमार दुबे ने संयुक्त रूप से दीप प्रज्वलित कर किया। स्कूल के विस्तृत खेल मैदान में आयोजित कैंप में बड़ी संख्या में छात्र-छात्राओं ने उत्साहपूर्वक भाग लिया। स्काउट्स के प्रशिक्षित प्रशिक्षकों के मार्गदर्शन में प्रतिभागियों को विभिन्न साहसिक एवं

उपयोगी गतिविधियों का प्रशिक्षण दिया गया। शिविर के दौरान तम्बू निर्माण, मिट्टी के बर्तन बनाना, तीरंदाजी, गोरिल्ला वॉर फेयर, बर्मा ब्रिज सहित कई रोमांचक गतिविधियों ने बच्चों में उत्साह भर दिया। इन क्रियाकलापों ने छात्रों को कठिन परिस्थितियों में संयम, सहयोग एवं आत्मनिर्भरता के महत्व को practically समझने का अवसर दिया। समापन समारोह में प्राचार्य दुबे ने छात्रों द्वारा प्रदर्शित अनुशासन, ऊर्जा और सीखे गए कौशलों की सराहना की। उन्होंने कहा कि ऐसे एडवेंचर कैंप बच्चों के व्यक्तित्व विकास में अत्यंत महत्वपूर्ण भूमिका निभाते हैं, जिससे उनका आत्मविश्वास बढ़ता है और वे चुनौतियों का सामना करने में सक्षम बनते हैं। कार्यक्रम के अंत में विद्यालय प्रबंधन ने सभी शिक्षकों, सहयोगी स्टाफ एवं प्रशिक्षकों के प्रति धन्यवाद ज्ञापित किया।

बिहारशरीफ में स्वदेशी अभियान मार्च, विधायक ने आत्मनिर्भर भारत का संदेश दिया



बिहारशरीफ (अपना नालंदा)। प्रधानमंत्री नरेंद्र मोदी के विकसित भारत-2047 के संकल्प को साकार करने के उद्देश्य से भारतीय जनता पार्टी, नालंदा द्वारा रविवार को 'स्वदेशी अपनाओ, देश को आत्मनिर्भर बनाओ' अभियान के तहत पैदल मार्च निकाला गया। यह मार्च जिलाध्यक्ष राजेश कुमार के नेतृत्व में श्रम कल्याण केंद्र मैदान से आनंद मार्ग होते हुए शहर के विभिन्न मार्गों से गुजरा। कार्यक्रम में मुख्य अतिथि के रूप में बिहार शरीफ विधानसभा के विधायक एवं पूर्व मंत्री डॉ. सुनील कुमार ने सहभागिता की। विधायक डॉ. सुनील कुमार ने जनता से स्वदेशी वस्तुओं को अपनाने की अपील करते हुए कहा कि प्रधानमंत्री मोदी बार-बार देशवासियों से स्वदेशी उत्पादों का उपयोग बढ़ाने का आग्रह करते रहे हैं। उन्होंने कहा कि यदि प्रत्येक नागरिक भारत में निर्मित

वस्तुओं को प्राथमिकता दे, तो देश 2047 तक विकसित राष्ट्र बनने की दिशा में तेज गति से आगे बढ़ेगा। इससे न केवल देश की अर्थव्यवस्था मजबूत होगी, बल्कि बड़ी संख्या में रोजगार के अवसर भी सृजित होंगे। मार्च के दौरान भाजपा कार्यकर्ताओं ने घर-घर एवं दुकानों पर 'घर-घर स्वदेशी, हर घर स्वदेशी' स्लोगन वाले स्टिकर लगाए। अस्पताल चौक पर लगाए गए स्टॉल पर स्थानीय लोगों और राहगीरों ने स्वदेशी अपनाने का संकल्प पत्र भरकर अभियान को समर्थन दिया। जिलाध्यक्ष राजेश कुमार ने कहा कि आत्मनिर्भर भारत अभियान को जन-जन तक पहुंचाना भाजपा का लक्ष्य है। जल्द ही इस आंदोलन को प्रत्येक मोहल्ले और गांव तक विस्तार दिया जाएगा। कार्यक्रम में प्रदेश कार्यसमिति सदस्य राजेश्वर प्रसाद सिंह सहित बड़ी संख्या में पार्टी पदाधिकारी और कार्यकर्ता उपस्थित रहे।

ABIR PRESENTS

ABIR – THE LITTLE CHAMP

AI & Skill-Based Career Focused Education

Pre-Play to Class 8th

Complete Education Under One Roof — School • Competitive Coaching • Hostel

1 साल की फीस दो, अगला साल बिल्कुल FREE!

(Books + Uniform + Transport FREE — सिर्फ पहले 100 बच्चों के लिए)

पिछले साल सीटें 14 दिनों में फुल हो गई थीं — इस बार मौका मत खोइए!

अब बच्चों को बाहर भेजने की ज़रूरत नहीं!
सबसे अच्छी पढ़ाई + प्रतियोगी तैयारी अब आपके ही शहर में!

- 100% Result-Focused तैयारी • Daily Tests • Expert Teachers
- AI-Smart Learning • Smart Classes • Safe Hostel
- Discipline • Career Guidance • Transport Free
- पढ़ाई + Competition Coaching = सफलता एक ही जगह
- English + Smart Classes

Courses & Competitive Wing

Navodaya	Netarhat	Sainik School	Simultala
Olympiad	NTSE	JEE-NEET Foundation	UPSC/BPSC Basics



माँ-बाप की सबसे बड़ी चिंता — पढ़ाई और सुरक्षा, हम संभालेंगे!
आप सिर्फ सपनों को पूरा होते देखिए!

- **Locations:** Patna | Biharshariff | Chandi | Hilsa
- **Contact:** 9142332144 | 9084671203 | 92791252555

Website: thelittlechampschool.com | Email: thelittlechampschool@gmail.com

आज ही एडमिशन कराएँ — सीटें बहुत सीमित हैं!

Hostel Seats Filling Fast • Admission Closing Soon • First Come First Served

"बच्चों की सफलता — परिवार का सम्मान"

आयुष्मान कार्ड / AYUSHMAN CARD

**नवोदय चैरिटेबल
आई हॉस्पिटल**

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)

एडवान्स फेको एण्ड लेजर सेन्टर

**आयुष्मान कार्ड द्वारा निःशुल्क आँखों का
ऑपरेशन के लिए सम्पर्क करें।**

Mob.: 9771537283, 0611 2457052

मेयार में संकुल स्तरीय टीएलएम मेला, शिक्षकों ने प्रस्तुत की नवाचार सामग्री



नूरसराय (अपना नालंदा)। संकुल संसाधन केंद्र, उच्च माध्यमिक विद्यालय मेयार में शुक्रवार को संकुल स्तरीय टीएलएम मेला 3.0 का आयोजन उत्साहपूर्वक किया गया। कार्यक्रम का उद्घाटन संकुल समन्वयक जितेन्द्र कुमार मेहता, वरीय शिक्षक एवं शिक्षाविद् राकेश बिहारी शर्मा और व्यवस्थापक विजय कुमार ने संयुक्त रूप से फीता काटकर किया। संकुल क्षेत्र के नौ विद्यालयों के शिक्षकों ने इस प्रतियोगिता में हिस्सा लिया और अपनी-अपनी नवाचारी शिक्षण-अधिगम सामग्रियों (टीएलएम) का प्रदर्शन किया। निर्णायक मंडल ने सभी प्रस्तुतियों का बारीकी से मूल्यांकन कर प्रथम, द्वितीय एवं तृतीय स्थान के लिए प्रतिभागियों का चयन किया। प्राथमिक विद्यालय भखरी की शिक्षिका सीटी कुमारी प्रथम, प्राथमिक विद्यालय रमडीहा के शिक्षक धनंजय कुमार द्वितीय तथा प्राथमिक विद्यालय लोहड़ी की शिक्षिका प्रीति कुमारी

तृतीय स्थान पर रहीं। कार्यक्रम के मुख्य अतिथि तथा डाइट नूरसराय के व्याख्याता डॉ. ओमप्रकाश ने कहा कि टीएलएम शिक्षण को अधिक प्रभावी, रोचक और व्यवहारिक बनाने का महत्वपूर्ण माध्यम है। यह विद्यार्थियों की जिज्ञासा बढ़ाता है और कठिन अवधारणाओं को सरलता से समझाने में सहायक होता है। उन्होंने बताया कि टीएलएम का उपयोग सीखने की प्रक्रिया को जीवंत, तनावमुक्त और आनंददायक बनाता है। वरिष्ठ शिक्षक राकेश बिहारी शर्मा ने कहा कि टीएलएम के माध्यम से भाषा, गणित और सामाजिक विज्ञान जैसी विषयवस्तु को बच्चों को सरलता से समझाया जा सकता है। यह कम खर्च में स्थानीय संसाधनों से आसानी से तैयार किया जा सकता है।

संकुल समन्वयक जितेन्द्र कुमार मेहता ने बताया कि संकुल स्तर पर चयनित प्रतिभागी आगे प्रखंड स्तरीय टीएलएम प्रतियोगिता में भाग लेंगे। कार्यक्रम में बड़ी संख्या में शिक्षक एवं शिक्षाविद उपस्थित थे।

स्मृति दिवस पर मेगा स्वास्थ्य शिविर और सेवा कार्यों का भव्य आयोजन



बिहारशरीफ (अपना नालंदा)। शहर के आशानगर स्थित संगतपर मोहल्ले में स्वर्गीय ताराचंद महतो स्मृति दिवस के अवसर पर समाजसेवी मुकेश कुमार मेहता द्वारा गुरुवार, 11 दिसंबर 2025 को भव्य सेवा कार्यक्रम का आयोजन किया गया। प्रत्येक वर्ष की तरह इस वर्ष भी संगतपर आंगनबाड़ी केंद्र के लगभग 120 जरूरतमंद बच्चों के बीच वस्त्र, जूता और बैग का वितरण किया गया।

इसके साथ ही शहर के प्रख्यात चिकित्सकों की टीम द्वारा 500 से अधिक नागरिकों की निःशुल्क स्वास्थ्य जांच की गई तथा जरूरतमंदों को दवा भी उपलब्ध कराई गई। जांच के बाद सभी आंगंतुकों को स्वादिष्ट एवं सुस्वादु शाकाहारी भोजन परोसा गया। समाजसेवी मुकेश मेहता ने कहा कि "युवाओं को अपने पूर्वजों को कभी नहीं

भूलना चाहिए, क्योंकि हम उन्हीं के आशीर्वाद से आगे बढ़ते हैं।" कार्यक्रम का शुभारंभ मुख्य अतिथि एवं बिहारशरीफ महानगर की पूर्व मेयर प्रत्याशी डॉ. श्रीमती संध्या सिन्हा तथा समाजसेवी मुकेश कुमार मेहता द्वारा संयुक्त रूप से दीप प्रज्वलित कर किया गया। डॉ. सिन्हा ने मुकेश मेहता की प्रशंसा करते हुए कहा कि वे सदैव सामाजिक सेवा कार्यों में अग्रणी रहते हैं और जरूरतमंदों को हर संभव सहायता प्रदान करते हैं।

कार्यक्रम की अध्यक्षता समाजसेवी मुकेश कुमार मेहता एवं डॉ. सुबीर कुमार ने संयुक्त रूप से की। स्वास्थ्य शिविर में डॉ. विरमणी कुमार, डॉ. मृत्युंजय कुमार, डॉ. राजीव कुमार, डॉ. राजीव कुमार रंजन, डॉ. अंजली राव सहित अनेक विशेषज्ञ चिकित्सकों ने अपनी सेवाएं दीं। आयोजन में कई सामाजिक कार्यकर्ताओं ने भी उत्साहपूर्वक सहयोग किया।

Reg.- 480784
SINCE 1983

NO BRANCH

ओम टेलर्स
MEN'S WEAR

Specialist
Gents Suiting Shirting
& Suit, Sherwani

Japani Fusing Machine

www.omtailors.in
omtailorsbihar@gmail.com
9835487066
मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

पता- डेज हाईट्स, डी.आर.सी.सी. मेन गेट,
NOBEL हॉस्पिटल, राणाविगहा,
आदर्श वाईपास थाना के पीछे,
सिपाह मोड़, बिहार शरीफ
(नालंदा)
9279193287

DPRC
डेज फिजियोथेरेपी
एण्ड
रिहैबिलिटेशन सेन्टर

घूटनों के दर्द, कमर दर्द, गर्दन दर्द, एवं
मांसपेशियों के दर्द से तुरंत राहत पाएँ।

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मांसपेशियों का दर्द का ईलाज अब अत्याधुनिक
Tecar Therapy द्वारा कराएँ।

बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र


बिहार में पहली बार लकवा (पैरालाइसिस) के लिए आवासीय
(IPD)/OPD फिजियोथेरेपी की सुविधा राहत दर पर उपलब्ध।

- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

सेवा - सम्मान- समर्पण

We Work Together

हरनौत में 108 कुंडीय गायत्री महायज्ञ में संस्कार संपन्न, भक्तों ने दी आहुतियां



हरनौत (अपना नालंदा)। स्थानीय बाजार में आयोजित चार दिवसीय 108 कुंडीय राष्ट्र शौर्य समृद्धि गायत्री महायज्ञ में शुक्रवार को तीसरे दिन भक्ति, आध्यात्मिक ऊर्जा और श्रद्धा का विशेष वातावरण देखने को मिला। महायज्ञ का आयोजन अखिल विश्व गायत्री परिवार, शांतिकुंज हरिद्वार द्वारा किया जा रहा है, जबकि इसकी देखरेख यज्ञाचार्य डॉ. एतवारी पंडित तथा प्रज्ञा युवा मंडल प्रकोष्ठ के प्रतिनिधि सौरभ कुमार उर्फ सोनू सर कर रहे हैं। कार्यक्रम में शांतिकुंज, हरिद्वार से नायक टोली के पं. श्रीराज कुमार भृगु, सहायक नायक टोली बिजेंद्र त्रिपाठी, तथा भजन-कीर्तन के लिए श्रीरामबीर नेगी का आगमन हुआ। उनकी उपस्थिति से यज्ञ स्थल पर धार्मिक उत्साह और अधिक बढ़

गया। तीसरे दिन सामूहिक जप, ध्यान, प्रज्ञा योग व्यायाम तथा वैदिक मंत्रोच्चारण के साथ विभिन्न संस्कार संपन्न हुए। यज्ञ हवन में सैकड़ों भक्तों ने आहुतियां डालीं और शुभकामनाएं व्यक्त कीं। कार्यक्रम में कुल दर्जनों संस्कार पूरे किए गए, जिसमें—2 विवाह दिवस संस्कार, 10 मुंडन संस्कार, 3 अन्नप्राशन संस्कार, 11 पुंसवन संस्कार, 49 दीक्षा संस्कार तथा 1 नामकरण संस्कार शामिल रहे।

प्रतिनिधि सोनू सर ने बताया कि शनिवार को महायज्ञ का अंतिम दिवस होगा, जिसमें शेष संस्कारों के साथ पूर्णाहुति, टोली की विदाई तथा विशाल भंडारा का आयोजन किया जाएगा।

स्थानीय लोगों ने महायज्ञ को क्षेत्र में आध्यात्मिक चेतना का महत्वपूर्ण आयोजन बताया।

कतरीसराय में सीआरसी स्तरीय टीएलएम मेला आयोजित, बच्चों की प्रतिभा रही केंद्र में



आर संतोष भारती कतरीसराय (अपना नालंदा)। शुक्रवार को प्रखंड शिक्षा पदाधिकारी अब्दुल मन्नान के निर्देशानुसार कतरीसराय प्रखंड के गोवर्धन विगहा में सीआरसी स्तर पर टीएलएम (शैक्षिक सामग्री) मेला का सफल आयोजन किया गया। कार्यक्रम का संचालन व्यवस्थापक संजय वर्मा तथा समन्वयक सतीश कुमार के सामूहिक नेतृत्व में किया गया। मेले का उद्देश्य सरकारी विद्यालयों में पढ़ने वाले बच्चों की गतिविधि आधारित सीखने-सिखाने की क्षमता को मंच प्रदान करना था। मेले में विभिन्न विद्यालयों के बच्चों व शिक्षकों द्वारा तैयार किए गए नवाचार पूर्ण मॉडल, चार्ट, शिक्षण सामग्री एवं क्रियात्मक गतिविधियों का प्रदर्शन किया गया। बच्चों ने अपनी रचनात्मकता, समझ और सीखने की प्रक्रिया को आकर्षक तरीके से प्रस्तुत किया, जिससे दर्शक और निर्णायक मंडल प्रभावित हुए। कार्यक्रम में

निर्णायक मंडली के रूप में प्रियंका कुमारी, मोनी कुमारी, विनय कुमार लाल और प्रिंस वर्मा उपस्थित रहे। उन्होंने सभी स्टॉलों का बारीकी से निरीक्षण करते हुए बच्चों की प्रस्तुति, नवाचार, शिक्षण विधि और सामग्री निर्माण कौशल का मूल्यांकन किया। मूल्यांकन के आधार पर प्रथम स्थान मध्य विद्यालय मैरा, द्वितीय स्थान मध्य विद्यालय बरीठ और तृतीय स्थान मध्य विद्यालय शाहाबाद को प्राप्त हुआ। निर्णायक मंडल ने बच्चों की रचनात्मकता की सराहना करते हुए कहा कि ऐसे आयोजन बच्चों में सीखने की रुचि बढ़ाते हैं और शिक्षकों को भी नए प्रयोग करने की प्रेरणा देते हैं। इस अवसर पर बीआरपी अजय प्रसाद, अरुण कुमार, कुवेर मौर्या, उमेश कुमार शर्मा, अनिल कुमार साह, राकेश कुमार, धर्मेन्द्र कुमार, अशोक भारती, अंशु कुमारी अमृता, रुबी, अफसाना प्रवीण सहित अनेक शिक्षाकर्मी उपस्थित रहे। कार्यक्रम के सफल आयोजन के लिए सभी प्रतिभागियों और शिक्षकों को धन्यवाद दिया गया।

6202747592 Prop.- Bhushan Mahto

CHACHA BHATIJA

Cafe & Dhaba

Best Food

ADDI: Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810 School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

हरनौत के वार्ड 15 में 10 लाख से पीसीसी सड़क और नाला निर्माण



हरनौत (अपना नालंदा)। स्थानीय नगर पंचायत क्षेत्र में इन दिनों विकास कार्यों में तेजी देखी जा रही है। विभिन्न वार्डों में मिट्टी भराई, ईट सोलिंग, पीसीसी ढलाई तथा नाली-गली निर्माण का काम युद्धस्तर पर चल रहा है। इसी क्रम में उप मुख्य प्रतिनिधि सुरेश सिंह शुक्रवार को वार्ड संख्या 15 पहुंचे और निर्माण स्थल का निरीक्षण किया। उन्होंने बताया कि नगर पंचायत में कुल 19 वार्ड हैं और सभी का संतुलित एवं चौतरफा विकास करना नगर पंचायत का संकल्प है। वार्ड संख्या 15 में विनय राय के मकान से लेकर खाता तक लगभग 10 फीट चौड़ी और

300 फीट लंबी सड़क पर मिट्टी भराई ईट सोलिंग, पीसीसी ढलाई एवं नाला निर्माण का कार्य कराया जा रहा है। इस परियोजना पर कुल 10 लाख रुपये की लागत अनुमानित है। उप मुख्य प्रतिनिधि ने बताया कि यह योजना बोर्ड की बैठक में स्वीकृत की गई थी, जिसके बाद वर्क ऑर्डर जारी होने पर कार्य प्रारंभ हुआ। उन्होंने आश्वासन दिया कि एक सप्ताह के भीतर सभी निर्माण कार्य पूर्ण कर लिए जाएंगे। कार्य पूरा होने के बाद न केवल मुहल्ले के लोगों को राहत मिलेगी बल्कि राहगीरों के लिए भी आवागमन सुगम हो जाएगा।

ईसीआरईयू ने हरनौत सवारी डिब्बा कारखाने में मनाया प्रथम विजय वर्ष

हरनौत (अपना नालंदा)। स्थानीय सवारी डिब्बा मरम्मत कारखाना परिसर स्थित टाइम ऑफिस के पास शुक्रवार को ईसीआरईयू के सदस्यों द्वारा संगठन का प्रथम विजय वर्ष मनाया गया। कार्यक्रम की अध्यक्षता ईसीआरईयू के कार्यकारी अध्यक्ष रविन्द्र कुमार सिंह ने की। संगठन के पदाधिकारियों ने बताया कि हरेका में कार्यकाल का एक वर्ष पूरा होने पर कई महत्वपूर्ण उपलब्धियाँ दर्ज की गई हैं। इसमें रेलवे कॉलोनी स्थित हेल्थ यूनिट के पास गाड़ियों के रखरखाव हेतु नए शेड का निर्माण, हेल्थ यूनिट में नए चिकित्सा पदाधिकारी की नियुक्ति सहित



अन्य आवश्यक कार्य शामिल हैं। कार्यक्रम में रंजीत कुमार, रविरंजन कुमार, दिलीप, शत्रुघ्न, सुनील, धनजी, नंदलाल, रंजीत समेत कई सदस्य मौजूद थे। उक्त जानकारी संगठन के कोषाध्यक्ष मंटू कुमार ने दी।

कचहरिया विद्यालय में संकुल स्तरीय टीएलएम मेला 3.0 सफलतापूर्वक आयोजित



थरथरी (अपना नालंदा)। शुक्रवार को थरथरी प्रखंड स्थित प्लस टू उच्च विद्यालय कचहरिया के प्रांगण में संकुल स्तरीय टीएलएम मेला 3.0 का सफल आयोजन किया गया। शिक्षण-अधिगम सामग्री (TLM) आधारित इस मेले में विभिन्न विद्यालयों के शिक्षकों ने अपनी-अपनी रचनात्मक और नवाचारपूर्ण शिक्षण सामग्रियों का प्रदर्शन किया। कार्यक्रम में निर्णायक मंडल के रूप में शिक्षक उमाकांत कुमार, कृष्ण कुमार, नूतन कुमारी तथा पिरामल फाउंडेशन से ईश्वर पाल उपस्थित रहे। निर्णायकों ने प्रस्तुत सामग्रियों का मूल्यांकन करते हुए शिक्षकों की रचनात्मकता और शिक्षण शैली की सराहना की। निर्णायक मंडल के सदस्य शिक्षक उमाकांत कुमार ने जानकारी दी कि टीएलएम मेले में प्रथम स्थान प्राथमिक विद्यालय गंगा विहा की

शिक्षिका प्रेमलता को मिला। द्वितीय स्थान प्राथमिक विद्यालय मेहरावा की शिक्षिकासुजीता कुमारी को प्राप्त हुआ, जबकि तृतीय स्थान प्राथमिक विद्यालय जुरी के शिक्षक मोती पासवान को मिला। कार्यक्रम के सुचारु संचालन में समन्वयक सह एचएम मो. इम्तियाज हुसैन की महत्वपूर्ण भूमिका रही। उनके साथ सुजाता भारती, अजय कुमार, रणधीर कुमार, अंजू मिश्रा, विद्या कुमारी, तरुण कुमार, प्रेमलता सिन्हा सहित अन्य शिक्षक एवं शिक्षा कर्मी उपस्थित थे। टीएलएम मेले का उद्देश्य शिक्षकों में नवाचार को बढ़ावा देना और विद्यार्थियों तक सीखने की प्रक्रिया को सरल एवं रोचक तरीके से पहुंचाना है। कार्यक्रम के अंत में सभी विजेताओं को सम्मानित किया गया और प्रतिभागियों को प्रोत्साहित किया गया।

Disciple Convent School

Estd. 2023

SCHOOL ADMISSION OPEN 2026

नामांकन प्रारंभ है

Play to VIII

Why Choose Us? (सरकार द्वारा मान्यता प्राप्त संस्थान)

- अनुभवी एवं योग्य शिक्षक
- कमजोर बच्चों के लिए अतिरिक्त कक्षाएं
- Computer की व्यवस्था
- TRANSPORT की सुविधा
- School में अलग - अलग क्लब की सुविधा

Educational and Recreational Facilities

- Modern classrooms and tech integration
- Art room, music rooms, and library access
- CCTV and WiFi enabled Campus

ENROLL TODAY

Director

7979055154

Bich Bazar Silao

Sunny Kumar B.tech(CS),SSB

www.apnanalanda.com

अपना नालंदा

अपना शहर, अपना खबर

नालंदा का नंबर 1 अखबार

अपना नालंदा में विज्ञापन देकर अपने व्यवसाय को नई पहचान

नालंदा की जनता की आवाज

अपने क्षेत्र की खबर भेजने और विज्ञापन देने के लिए संपर्क करें।

9031468165
9608311251

ई किसान भवन में जैविक खेती प्रशिक्षण, विशेषज्ञों ने टिकाऊ कृषि पर जोर दिया



विजय प्रकाश उर्फ पिन्नु

नूरसराय (अपना नालंदा)। प्रखंड स्थित ई किसान भवन में शुक्रवार को बाराखुर्द जैविक प्रोड्यूसर कंपनी द्वारा एकदिवसीय जैविक खेती प्रशिक्षण कार्यक्रम का आयोजन किया गया। कार्यक्रम की अध्यक्षता प्रखंड कृषि पदाधिकारी रामदेव पासवान ने की। प्रशिक्षण का शुभारंभ कृषि विज्ञान केंद्र हरनौत के कृषि वैज्ञानिक डॉ. उदय नारायण, नालंदा उद्यान महाविद्यालय की कृषि वैज्ञानिक डॉ. विभा कुमारी और एनएफएसएम के पुरुषोत्तम कुमार द्वारा संयुक्त रूप से दीप प्रज्वलित कर किया गया।

प्रशिक्षण में प्रखंड के सैकड़ों प्रगतिशील किसानों ने भाग लिया। इस अवसर पर डॉ. विभा कुमारी ने कहा कि वर्तमान समय में जैविक खेती ही किसानों के लिए लाभकारी और टिकाऊ विकल्प है। रासायनिक उर्वरकों

के अत्यधिक उपयोग से मिट्टी की क्षमता कमजोर हो रही है, जबकि जैविक खेती से मिट्टी उपजाऊ बनती है और किसानों को कम लागत में अधिक मुनाफा मिलता है।

डॉ. उदय नारायण ने कहा कि जैविक खेती अपनाने से खेती की लागत में कमी आती है, जिससे किसानों की आमदनी बढ़ती है और वे आर्थिक रूप से मजबूत बनते हैं। प्रखंड कृषि पदाधिकारी रामदेव पासवान ने भी जोर देते हुए कहा कि जैविक खेती ही टिकाऊ खेती है, इसलिए किसानों को पुराने पारंपरिक तरीकों की ओर लौटने की आवश्यकता है, जिससे रासायनिक खाद पर निर्भरता कम हो सके।

कार्यक्रम में कृषि समन्वयक अजय कुमार पटेल, संजीव कुमार, नरेंद्र कुमार, पंकज कुमार, विनोद पासवान, सुरेंद्र कुमार सिंह, अनुप्रिया रानी, कृषि सलाहकार शंभू शरण प्रसाद, महेश प्रसाद, उदय मांझी, विककी कुमार आदि उपस्थित थे।

हुसैनपुर में देवती देवी व जयप्रकाश पासवान द्वारा जरूरतमंदों को कंबल वितरण



बिहारशरीफ (अपना नालंदा)। रहुई प्रखंड के हुसैनपुर स्थित देवी स्थान के पास कड़ाके की ठंड के बीच जरूरतमंदों और बुजुर्गों के लिए कंबल वितरण कार्यक्रम आयोजित किया गया। यह कार्यक्रम अजय कुमार राउत की माता देवती देवी और समाजसेवी जयप्रकाश पासवान की संयुक्त पहल पर आयोजित किया गया, जिसका उद्देश्य ठिठुरन से जूझ रहे कमजोर तबके को राहत प्रदान करना था।

देवती देवी और जयप्रकाश पासवान ने स्वयं जाकर बुजुर्गों तथा असहाय लोगों के हाथों में गर्म कंबल सौंपे। कंबल पाकर लाभार्थियों के चेहरों पर संतोष और खुशी साफ दिखाई दे रही थी। स्थानीय लोगों ने भी इस मानवीय कार्य की प्रशंसा की और कहा कि समाज में ऐसे प्रयास लगातार होते रहने चाहिए।

कार्यक्रम के सफल संचालन में अमोद कुमार,

तेलमर पुलिस ने दो एनबीडब्ल्यू वारंटी को गिरफ्तार कर न्यायालय भेजा

हरनौत (अपना नालंदा)। तेलमर थाना पुलिस ने शुक्रवार को छापेमारी कर दो एनबीडब्ल्यू वारंटी को गिरफ्तार कर न्यायालय भेज दिया। गिरफ्तार किए गए व्यक्तियों की पहचान तेलमर गांव निवासी गोरे बिंद एवं उनके भाई कृष्ण बिंद, पुत्र—कामेश्वर बिंद के रूप में की गई है।

दोनों आरोपियों के विरुद्ध न्यायालय द्वारा गिरफ्तारी वारंट (NBW) जारी किया गया था। वारंट के आधार पर तेलमर पुलिस ने छापेमारी कर दोनों को हिरासत में लिया और आवश्यक कानूनी प्रक्रिया पूरी करने के बाद उन्हें न्यायालय के समक्ष प्रस्तुत कर दिया।

सरदार पटेल स्टेडियम में मंत्री श्रवण कुमार के स्वागत की जोरदार तैयारियां

विजय प्रकाश उर्फ पिन्नु

नूरसराय (अपना नालंदा)। सरदार पटेल स्टेडियम में आगामी शनिवार को बिहार सरकार के ग्रामीण विकास एवं परिवहन मंत्री श्रवण कुमार के सम्मान में शनिवार को भव्य स्वागत समारोह आयोजित किया जाएगा। नालंदा विधानसभा क्षेत्र से लगातार आठवीं बार मंत्री श्रवण कुमार की शानदार जीत के उपलक्ष्य में एनडीए कार्यकर्ता बड़े स्तर पर इस कार्यक्रम की तैयारी में जुटे हैं।

स्वागत समारोह की तैयारी का जायजा लेने के लिए जदयू के वरिष्ठ नेता राजेंद्र प्रसाद के नेतृत्व में एनडीए कार्यकर्ताओं की एक समीक्षा बैठक स्टेडियम परिसर में आयोजित की गई। राजेंद्र प्रसाद ने कहा कि नालंदा विधानसभा की जनता के अपार स्नेह और समर्थन की बदौलत श्रवण कुमार पुनः विजयी होकर विधानसभापहुंचे हैं। इसी खुशी को लेकर कार्यकर्ताओं में उत्साह और ऊर्जा देखने को मिल रही है। उन्होंने बताया कि इस समारोह में हजारों कीसंख्या में एनडीए



कार्यकर्ता और समर्थक शामिल होंगे।

बैठक में जदयू नेता एवं पूर्व प्रमुख राकेश कुमार, नवीन कुमार निश्छल, अंधना पंचायत के पूर्व मुखिया रणधीर कुमार, मंटु महतो, उपेंद्र प्रसाद, अभिमन्यु यादव, बाराखुर्द पंचायत के पूर्व मुखिया एवं जदयू नेता अविनाश कुमार निराला उर्फ सिक्कू मुखिया सहित कई कार्यकर्ता उपस्थित थे।

कार्यक्रम को सफल बनाने के लिए समन्वय एवं तैयारियों को अंतिम रूप दिया जा रहा है। कार्यकर्ताओं का कहना है कि यह स्वागत समारोह नालंदा के राजनीतिक इतिहास में एक यादगार आयोजन साबित होगा।

बिहारशरीफ में युवक का शव मिला, परिजनों ने उठाई हत्या की आशंका

राजेश कुमार गौतम

नालंदा (अपना नालंदा)। बिहारशरीफ में शुक्रवार को उस समय हड़कंप मच गया जब डॉक्टर कॉलोनी के पीछे स्थित सुनसान मैदान से एक युवक का शव बरामद हुआ। मृतक की पहचान नूरसराय थाना क्षेत्र निवासी 25 वर्षीय गोलू कुमार के रूप में की गई है, जो बिहार शरीफ में रहकर पढ़ाई के साथ-साथ जमीन ब्रोकर का कार्य करता था। स्थानीय लोगों ने मैदान में युवक को संदिग्ध हालत में पड़ा देखा और तुरंत पुलिस को सूचना दी। पुलिस टीम जब मौके पर पहुंची, तब तक गोलू की मौत हो चुकी थी। उसके शरीर पर कई जगह गंभीर चोटों के निशान पाए गए, जिससे परिजनों ने इसे साफ तौर पर हत्या बताया है। परिवार का कहना है कि गोलू को किसी परिचित ने बुलाया और योजनाबद्ध तरीके से उसकी हत्या कर दी गई।

परिजनों ने कुछ दिन पहले 20,000 रुपये की फिरौती मांगने वाले एक युवक पर गहरा शक जताया है। उनका आरोप है कि इसी विवाद को लेकर गोलू को निशाना बनाया गया।

घटना बिहार थाना क्षेत्र के चुना गली-गढ़पर इलाके में हुई बताई जा रही है। पुलिस ने शव को कब्जे में लेकर पोस्टमॉर्टम के लिए भेज दिया है। अधिकारियों के अनुसार, प्राथमिक जांच में मामला संदिग्ध प्रतीत हो रहा है। घटनास्थल से कुछ महत्वपूर्ण सुराग भी मिले हैं, जिन्हें जांच के दौरान खंगाला जा रहा है।

पुलिस का कहना है कि कॉल डिटेल्स, लोकेशन और संदिग्धों से पूछताछ के आधार पर मामले की गुत्थी जल्द सुलझाई जाएगी। फिलहाल, इलाके में दहशत और तनाव का माहौल व्याप्त है।

थरथरी में जुगाड़ वाहन की टक्कर से महिला गंभीर रूप से हुई घायल

थरथरी (अपना नालंदा)। थरथरी थाना क्षेत्र के भतहर गांव के पास शुक्रवार को एक जुड़ाव वाहन की टक्कर से एक महिला गंभीर रूप से घायल हो गई। घायल महिला की पहचान रूपण बिगहा निवासी विनय कुमार की 35 वर्षीय पत्नी स्वेता देवी के रूप में हुई है।

घटना के संबंध में बताया जाता है कि स्वेता देवी किसी कार्य से पैदल थरथरी बाजार जा रही थीं। इसी दौरान भतहर गांव के निकट एक तेज रफ्तार जुगाड़ वाहन ने पीछे से उन्हें धक्का मार दिया, जिससे वाहन उनके पैर पर चढ़ गया और वे गंभीर रूप से जखमी हो गईं।

घटना स्थल पर मौजूद स्थानीय लोग संदीप कुमार और संतोष चंद्रवंशी ने तुरंत पुलिस को सूचना दी और घायल महिला को पीएचसी थरथरी पहुंचाया। प्राथमिक उपचार के बाद चिकित्सकों ने स्थिति गंभीर देखते हुए उन्हें बिहारशरीफ रेफर कर दिया।

इस संबंध में थानाध्यक्ष संजय कुमार ने बताया कि दुर्घटना में शामिल वाहन को जप्त कर लिया गया है। उन्होंने कहा कि फिलहाल घायल के परिजनों द्वारा कोई लिखित आवेदन नहीं दिया



गया है। आवेदन प्राप्त होते ही आवश्यक कानूनी कार्रवाई की जाएगी।

स्थानीय ग्रामीणों ने दुर्घटना पर चिंता व्यक्त करते हुए क्षेत्र में तेज रफ्तार से चलने वाले अवैध वाहनों पर रोक लगाने की मांग की है।

निजी विद्यालयों की समस्याओं के समाधान को लेकर PSACWA प्रतिनिधिमंडल ने शिक्षा मंत्री से की मुलाकात



सुजीत कुमार पटना (अपना नालंदा)। प्राइवेट स्कूल्स एंड चिल्ड्रेन वेलफेयर एसोसिएशन (PSACWA) के राष्ट्रीय अध्यक्ष सैयद शमायल अहमद ने शुक्रवार को पटना स्थित होटल आम्रपाली में प्रेस वार्ता कर बताया कि एसोसिएशन के शिष्टमंडल ने बिहार के शिक्षा मंत्री से मुलाकात कर निजी विद्यालयों से जुड़ी विभिन्न महत्वपूर्ण समस्याओं के समाधान की मांग की है। इस दौरान उन्हें कई बिंदुओं पर आधारित विस्तृत ज्ञापन सौंपा गया। ज्ञापन में बताया गया कि यू-डायस पोर्टल पर बच्चों का नाम सुधारने, कक्षा 1 से ऊपर प्रमोशन देने तथा कक्षा 2 और उससे ऊपर नए छात्रों को जोड़ने का विकल्प निजी विद्यालयों को उपलब्ध नहीं है, जिससे समय की बर्बादी और अनावश्यक परेशानी होती है। साथ ही मान्यता प्राप्त विद्यालयों को QR कोड । उपलब्ध कराने में सरलता लाने तथा वर्ष 2018 से 2025 तक RTE के तहत नामांकित बच्चों की प्रविष्टि ज्ञानदीप पोर्टल पर करने

का अवसरदेने की मांग की गई,ताकि वे प्रतिपूर्ति राशि प्राप्त कर सकें। इसके अतिरिक्त जन्मतिथि सुधार में निजी विद्यालयों के लिए सरकारी स्कूलों की तरह जन्मप्रमाण पत्र जारी करने की सुविधा देने, अवधि पूरी कर चुके विद्यालयों को पांच वर्ष की अतिरिक्त मान्यता प्रदान करने तथा विभिन्न जिलों में लंबित प्रतिपूर्ति राशि का भुगतान शीघ्र कराने की मांग भी रखी गई। शिक्षा मंत्री ने सभी बिंदुओं पर सहानुभूतिपूर्वक चर्चा कर समस्याओं के शीघ्र समाधान का आश्वासन दिया। शमायल अहमद ने बताया कि एसोसिएशन का 14वां राष्ट्रीय सम्मेलन 19 से 21 दिसंबर तक चेन्नई के होटल होली डे इन में आयोजित होगा, जिसमें देशभर के करीब 300 शिक्षाविद शामिल होंगे। एक्यूरेट एजुकेशन के डायरेक्टर सोम शेखर ने बताया कि एसोसिएशन से जुड़े लगभग 500 विद्यालयों में सेटलाइट डिजिटल शिक्षा उपलब्ध कराई जाएगी, जिससे दूरस्थ क्षेत्रों के बच्चों को भी गुणवत्तापूर्ण शिक्षा मिल सकेगी

एएन कॉलेज में उत्तर-औपनिवेशिक भारतीय संस्थानों पर राष्ट्रीय संगोष्ठी का उद्घाटन



सुजीत कुमार पटना (अपना नालंदा)। बिहार विधानसभा के अध्यक्ष डॉ. प्रेम कुमार ने शनिवार को पटना स्थित अनुग्रह नारायण कॉलेज (A.N. College) में इतिहास विभाग द्वारा आयोजित “औपनिवेशिक, उत्तर-औपनिवेशिक भारतीय संस्थान और भारत बोध” विषय पर आधारित दो दिवसीय राष्ट्रीय संगोष्ठी का उद्घाटन मुख्य अतिथि के रूप में किया।

अपने संबोधन में डॉ. प्रेम कुमार ने कहा कि उत्तर-औपनिवेशिक विचारधारा ने पश्चिमी ज्ञान-परंपरा और उसके प्रभावों की गंभीर समीक्षा प्रस्तुत की है। उपनिवेशवाद की संरचनाओं को चुनौती देने के बावजूद उसके प्रभाव आज भी कई रूपों में उपस्थित हैं। उन्होंने कहा कि पश्चिम द्वारा स्थापित ‘विकसित दुनिया’ की अवधारणाओं को बिना भारतीय अनुभवों और ऐतिहासिक चेतना को समझे स्वीकार करना उचित नहीं होगा।

उन्होंने कहा कि यूरोपीय इतिहासकारों ने भारत को एक सीमित दृष्टिकोण से परिभाषित करने की कोशिश की, जबकि भारत की सांस्कृतिक स्मृतियाँ, अनुभव और

जीवन दृष्टि पूरी तरह भिन्न हैं। भारतीय राष्ट्रवाद और स्वतंत्रता आंदोलन में भारतीय परंपराओं, सांस्कृतिक मूल्यों और जीवनदृष्टि की महत्वपूर्ण भूमिका रही है। आधुनिकता ने जहाँ नई सोच दी है, वहीं सांस्कृतिक निरंतरता और मूल्यों की ओर लौटने की आवश्यकता भी बढ़ी है। डॉ. कुमार ने कहा कि उत्तर-औपनिवेशिक दृष्टिकोण भारत को अपनी विशेष दार्शनिक, आध्यात्मिक और सांस्कृतिक पहचान के साथ उभरने का आत्मविश्वास प्रदान करता है। उन्होंने संगोष्ठी के आयोजन की सराहना करते हुए कहा कि ऐसे अकादमिक प्रयास युवाओं को भारतीय ज्ञान परंपरा, ऐतिहासिक चेतना और बौद्धिक स्वतंत्रता की ओर प्रेरित करते हैं।

संगोष्ठी में विभिन्न विश्वविद्यालयों के प्रख्यात विद्वान, प्राध्यापक, शोधार्थी और छात्र बड़ी संख्या में उपस्थित थे। मौके पर कुलपति प्रो. राजेश रंजन, कुलसचिव बी.पी. त्रिपाठी, प्रो. रेखा रानी, प्रो. एन.पी. वर्मा, प्रो. अविनाश कुमार, सुपर्णा पटेल, विभागाध्यक्ष इतिहास प्रो. अरविंद, डॉ. जगन्नाथ गुप्ता सहित अन्य गणमान्य उपस्थित रहे।

नेशनल मखाना बोर्ड बैठक में मखाना क्षेत्र के व्यापक विकास पर सहमति



सुजीत कुमार पटना (अपना नालंदा)। नेशनल मखाना बोर्ड की पहली बैठक शुक्रवार को नई दिल्ली स्थित कृषि भवन में कृषि एवं किसान कल्याण विभाग के सचिव डॉ. देवेश चतुर्वेदी की अध्यक्षता में आयोजित की गई। बैठक में बिहार कृषि विभाग के प्रधान सचिव पंकज कुमार और बिहार कृषि विश्वविद्यालय, सबौर के कुलपति डॉ. डी. आर. सिंह भी उपस्थित रहे। यह बैठक मखाना क्षेत्र के वैज्ञानिक, तकनीकी और बाजारोन्मुख विकास को दिशा देने वाला एक महत्वपूर्ण चरण साबित हुई। बैठक में केंद्रीय मखाना विकास योजना तथा नेशनल मखाना बोर्ड के क्रियान्वयन की प्रक्रिया औपचारिक रूप से शुरू की गई। राज्यों व अनुसंधान संस्थानों द्वारा प्रस्तुत वार्षिक कार्य योजनाओं की समीक्षा करते हुए बजट आवंटन को स्वीकृति दी गई। मखाना उत्पादन बढ़ाने, आधुनिक तकनीक हस्तांतरण, बाजार विस्तार, स्टार्टअप प्रोत्साहन, सब्सिडी प्रावधान और उद्यमिता विकास से जुड़े कई महत्वपूर्ण निर्णय लिए गए, जिनसे किसानों और नए उद्यमियों को

सीधा लाभ मिलेगा। गुणवत्तायुक्त बीजों की आपूर्ति सुनिश्चित करने के लिए राज्यों की बीज आवश्यकता का एकीकरण करने तथा सबौर स्थित कृषि विश्वविद्यालय सहित अन्य शोध संस्थानों की भूमिका पर विशेष बल दिया गया। साथ ही राज्य कृषि विश्वविद्यालयों, केंद्रीय कृषि विश्वविद्यालय और एनआरसी मखाना, दरभंगा को प्रशिक्षकों को नवीनतम तकनीकों का प्रशिक्षण देने की जिम्मेदारी सौंपी गई, जिससे पारंपरिक और गैर-पारंपरिक दोनों क्षेत्रों में उत्पादन में वृद्धि हो सके।

बोर्ड ने मखाना आधारित अनुसंधान, उन्नत खेती व प्रसंस्करण तकनीकों, ग्रेडिंग, पॉपिंग, पैकेजिंग के लिए आधुनिक संरचना, ब्रांडिंग, मूल्य संवर्धन और निर्यात विस्तार पर विशेष जोर दिया। केंद्र सरकार द्वारा 476.03 करोड़ रुपये की लागत से 2025-26 से 2030-31 तक संचालित होने वाली केंद्रीय मखाना विकास योजना को मंजूरी दी गई है, जिससे मखाना उद्योग को नई दिशा और वैश्विक पहचान मिलने की उम्मीद है।

विमला फाउंडेशन ने पर्यावरण और स्वास्थ्य जागरूकता पर एकदिवसीय सेमिनार किया आयोजित



सुजीत कुमार पटना (अपना नालंदा)। विमला फाउंडेशन द्वारा शुक्रवार को स्टेट इंस्टीट्यूट ऑफ हेल्थ एंड फैमिली वेलफेयर, शास्त्री नगर, पटना में “पर्यावरण कल्याण एवं उत्तम स्वास्थ्य” विषय पर एकदिवसीय सेमिनार का सफल आयोजन किया गया। कार्यक्रम का उद्देश्य समाज में पर्यावरण संरक्षण, स्वस्थ जीवनशैली और जन-जागरूकता को बढ़ावा देना था। सेमिनार में विमला फाउंडेशन ने लेमन एंटरटेनमेंट और अर्बन और के साथ मिलकर भविष्य में सामाजिक सरोकारों पर बड़े स्तर पर अभियान चलाने की अपनी योजना साझा की।

फाउंडेशन के सचिव आशुतोष कुमार ने कहा कि आधुनिक जीवनशैली में पर्यावरण और स्वास्थ्य एक-दूसरे से गहराई से जुड़े हैं। इसलिए सामूहिक प्रयास ही सकारात्मक बदलाव ला सकते हैं। उन्होंने आगे भी ऐसे जागरूकता कार्यक्रम निरंतर आयोजित करने की बात कही। वरिष्ठ पत्रकार बृजमोहन सिंह ने अपने संबोधन में राज्य में व्यापक पौधरोपण अभियान की आवश्यकता पर जोर

देते हुए प्लास्टिक में कमी, जल संरक्षण और कचरा प्रबंधन जैसे विषयों पर विस्तृत चर्चा की। लेखक एवं पत्रकार मुरली मनोहर श्रीवास्तव ने कहा कि स्वस्थ जीवनशैली के लिए पर्यावरण का सुरक्षित रहना अनिवार्य है। उन्होंने युवाओं से पर्यावरणीय चुनौतियों का समाधान खोजने का आह्वान किया। भाजपा नेता एवं मेयर प्रतिनिधि शिशिर कुमार ने कहा कि दूषित पर्यावरण सीधे मानव स्वास्थ्य, प्रतिरोधक क्षमता और मानसिक संतुलन को प्रभावित करता है। इसलिए नागरिकों को नगर निगम के पर्यावरण अभियानों में सहयोग करना चाहिए। राज्य स्वास्थ्य समिति की निदेशक डॉ. पूनम रमण ने सामुदायिक भागीदारी को स्थायी बदलाव की कुंजी बताते हुए कहा कि जनसहभागिता से ही पर्यावरण और स्वास्थ्य दोनों क्षेत्रों में सकारात्मक परिणाम मिलते हैं। कार्यक्रम में समाजसेवी राजीव रंजन, डॉ. मनीष आनंद, चंदन चौरसिया, अविनाश पांडेय और फाउंडेशन की अध्यक्षा नेता कुमारी समेत बड़ी संख्या में प्रतिभागी उपस्थित थे।